

ക്ലാസ്സ്: ഡോ. മുഹമ്മദ് അഷ്റഫ് മൗലവി - മദീന

الطب النبوي

العقائد  
വിശ്വാസ  
കാര്യങ്ങൾ

# ഇസ്ലാമിക ചികിത്സ

ഭാഗം-3

## രക്തപ്രവാഹം തടഞ്ഞുറക്കം

قَالَ تَعَالَى: أَعُوذُ بِاللَّهِ مِنَ الشَّيْطَانِ الرَّجِيمِ ﴿٦٧﴾ وَقَالَ يَبْنَى لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ وَمَا أَغْنَى عَنْكُمْ مِنَ اللَّهِ مِنْ شَيْءٍ إِنَّ الْحُكْمَ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ ﴿٦٨﴾ وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مَا كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجَةً فِي نَفْسِ يَعْقُوبَ قَضَاهَا وَإِنَّهُ لَذُو عِلْمٍ لِمَا عَلَّمْنَاهُ وَلَكِنَّ أَكْثَرَ

النَّاسِ لَا يَعْلَمُونَ ﴿٦٨﴾ يوسف: 67 - 68

അദ്ദേഹം പറഞ്ഞു: എന്റെ മക്കളേ, നിങ്ങൾ ഒരേ വാതിലിലൂടെ പ്രവേശിക്കാതെ വ്യത്യസ്ത വാതിലുകളിലൂടെ പ്രവേശിക്കുക. അല്ലാഹുവിങ്കൽ നിന്നുണ്ടാകുന്ന യാതൊന്നും നിങ്ങളിൽ നിന്ന് തടുക്കുവാൻ എനിക്കാവില്ല. വിധികർത്തൃത്വം അല്ലാഹുവിന് മാത്രമാകുന്നു. അവന്റെ മേൽ ഞാൻ ഭരമേൽപിക്കുന്നു. അവന്റെ മേൽ തന്നെയാണ് ഭരമേൽപിക്കുന്നവർ ഭരമേൽപിക്കേണ്ടത്. ○ അവരുടെ പിതാവ് അവരോട് കൽപിച്ച വിധത്തിൽ അവർ പ്രവേശിച്ചപ്പോൾ അല്ലാഹുവിങ്കൽ നിന്നുണ്ടാകുന്ന യാതൊന്നും അവരിൽ നിന്ന് തടുക്കുവാൻ അദ്ദേഹത്തിന് കഴിഞ്ഞിരുന്നില്ല. യഅ്ഖൂബിന്റെ മനസ്സിലുണ്ടായിരുന്ന ഒരു ആവശ്യം അദ്ദേഹം നിറവേറ്റി എന്ന് മാത്രം. നാം അദ്ദേഹത്തിന് പഠിപ്പിച്ചുകൊടുത്തിട്ടുള്ളതിനാൽ തീർച്ചയായും അദ്ദേഹം അറിവുള്ളവൻ തന്നെയാണ്. പക്ഷെ മനുഷ്യരിൽ അധികപേരും അറിയുന്നില്ല.

രോഗങ്ങൾ പല വിധമുണ്ടെന്നും, രോഗം ബാധിച്ചാൽ ചികിത്സിക്കണമെന്നും, അല്ലാഹു ഉദ്ധരിക്കുകയില്ലാത്ത രോഗങ്ങൾ മാറുകയുള്ളൂ എന്നുമൊക്കെ നമ്മൾ മനസ്സിലാക്കി. ഒരു വിശ്വാസിക്ക് തന്റെ ജീവിതത്തെ അല്ലാഹു പരീക്ഷിച്ച് കൊണ്ടേ ഇരിക്കുമെന്ന് വ്യക്തമായി അറിയും. അല്ലാഹു പറയുന്നത് കാണുക:

قَالَ تَعَالَى: ﴿٦٩﴾ الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا وَهُوَ الْعَزِيزُ الْغَفُورُ ﴿٧٠﴾ المائدة: 69-70

നിങ്ങളിൽ ആരാണ് കൂടുതൽ നന്നായി പ്രവർത്തിക്കുന്നവൻ എന്ന് പരീക്ഷിക്കുവാൻ വേണ്ടി മരണവും ജീവിതവും സൃഷ്ടിച്ചവനാകുന്നു അവൻ. അവൻ പ്രതാപിയും ഏറെ പൊറുക്കുന്നവനുമാകുന്നു.

അത് പോലെ തന്നെ അല്ലാഹു പറയുന്നത് കാണുക:

قَالَ تَعَالَى: ﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالشَّمْرِتِ وَبَشِيرِ الصَّابِرِينَ﴾ البقرة: ١٥٥

കുറച്ചൊക്കെ ഭയം, പട്ടിണി, ധനനഷ്ടം, ജീവ നഷ്ടം, വിഭവ നഷ്ടം എന്നിവ മുഖേന നിങ്ങളെ നാം പരീക്ഷിക്കുക തന്നെ ചെയ്യും. (അത്തരം സന്ദർഭങ്ങളിൽ) ക്ഷമിക്കുന്നവർക്ക് സന്തോഷവാർത്ത അറിയിക്കുക.

അല്ലാഹുവിന്റെ പരീക്ഷണങ്ങളേയും, പരിശോധനകളേയും തിരിച്ചറിയുകയും അവനെ തൃപ്തിപ്പെടുത്തുന്ന വിധം ജീവിതം ക്രമീകരിക്കുകയും ചെയ്യുന്നവനാണ് യഥാർത്ഥ വിശ്വാസി. രോഗങ്ങളിലും, മറ്റു പ്രയാസങ്ങളിലും ക്ഷമിക്കുന്നവനാണ് അവൻ. ക്ഷമകേട് കാണിക്കുക എന്നത് ഒരു വിശ്വാസിയിൽ നിന്നുണ്ടാകുന്നതല്ല. രോഗങ്ങളിലും പരീക്ഷണങ്ങളിലും ക്ഷമകേട് കാണിച്ച് മരണം കൊതിക്കരുതെന്ന് റസൂൽ ﷺ പറഞ്ഞിട്ടുണ്ട്. ഹദീസ് ശ്രദ്ധിക്കുക:

عن أنس رضي الله عنه ، قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ( لَا يَتَمَيَّنُ أَحَدُكُمْ الْمَوْتَ لُزًّا صَابَهُ ، فَإِنْ كَانَ لَا بُدَّ فاعِلًا ، فَلْيَقُلْ : اللَّهُمَّ أَحْيِي خَيْرًا لِّي ، وَتَوَفَّنِي إِذَا كَانَتِ الْوَفَاةُ خَيْرًا لِّي ) - مُتَّفَقٌ عَلَيْهِ.

അനസ് ഷറീഫ് പറഞ്ഞു: റസൂൽ ﷺ പറഞ്ഞിട്ടുണ്ട്. നിങ്ങളിലാരുമും തന്നെ തനിക്ക് ബാധിച്ച ഒരു പ്രയാസത്തിന്റെ പേരിൽ മരണം കൊതിക്കുക തന്നെ ചെയ്യരുത്. (അഥവാ ഞാൻ മരിച്ചിരുന്നെങ്കിൽ എത്ര നന്നായിരുന്നു എന്ന നിലക്കുള്ള വാക്കുകൾ പറയരുത്). ഇനി അവൻ അങ്ങനെ ചെയ്താൽ അനിവാര്യമാണെങ്കിൽ അവൻ (ഇങ്ങനെ) പറയട്ടെ: അല്ലാഹുവേ എനിക്ക് ജീവിതമാണ് നല്ലതെങ്കിൽ എന്നെ ജീവിപ്പിക്കണേ, എനിക്ക് മരണമാണ് നല്ലതെങ്കിൽ എന്നെ മരിപ്പിക്കുകയും ചെയ്യേണമേ..

എത്ര വലിയ പ്രശ്നം വന്നാലും ക്ഷമിക്കണം. ഒരിക്കലും മരണം കൊതിക്കുകയോ അനിസ്‌ലാമിക വഴികളിലേക്ക് നീങ്ങുകയോ ചെയ്യരുത്. വിശ്വാസമില്ലാത്തപ്പോഴാണ് മരണം കൊതിക്കലും അനിസ്‌ലാമിക വഴികളിലേക്ക് നീങ്ങുകയും ചെയ്യുക.

## ആരോഗ്യത്തെ സംരക്ഷിക്കുക

രോഗ പ്രതിരോധ മാർഗങ്ങളെ കുറിച്ച് നാം മനസ്സിലാക്കി. രോഗ പ്രതിരോധത്തിനുള്ള സകല മാർഗങ്ങളും അല്ലാഹു നമ്മുടെ ശരീരത്തിൽ സംവിധാനിച്ചിട്ടുണ്ട്. ആരോഗ്യമുണ്ടാവുക എന്നത് ഒരു മുസ്‌ലിമിന് ലഭിക്കുന്ന മഹാ അനുഗ്രഹവുമാണ്. അത് കൊണ്ട് തന്നെ നാം ആ ആരോഗ്യത്തെ നന്നായി സംരക്ഷിക്കണം. അതിനെ നശിപ്പിക്കുന്ന ഒരു കാര്യവും നമ്മിൽ നിന്നുണ്ടായിക്കൂടാ. മദ്യപാനം, പുകവലി, മയക്കുമരുന്നുകൾ പോലുള്ളവ കൊണ്ട് മനുഷ്യന്റെ ആരോഗ്യം നശിക്കുമെന്ന് മനസ്സിലായിട്ടും അവ ഉപയോഗിക്കുക എന്നത് തന്റെ ശരീരത്തിനോട് ചെയ്യുന്ന വലിയ അക്രമമാണ്. അതോടൊപ്പം അല്ലാഹു ഘോരമായി അറിയിക്കുന്ന വലിയ തിന്മകളിലേക്കും അവ നമ്മെ കൊണ്ടെത്തിക്കും. ആരോഗ്യത്തെ അല്ലാഹുവിന്റെ അനുസരണത്തിൽ വിനിയോഗിക്കാൻ മുസ്‌ലിം ശ്രദ്ധിക്കണം. അല്ലാഹു ഇഷ്ടപ്പെടാത്ത മാർഗങ്ങളിൽ ആരോഗ്യത്തെ ഉപയോഗിക്കരുത്.

## ‘റൂക്യ ശറഇയ്’

കാരണം അറിയപ്പെടുന്ന രോഗങ്ങളും

കാരണങ്ങൾ അറിയപ്പെടാത്ത രോഗങ്ങളും.

രോഗങ്ങൾ രണ്ട് വിധമാണ്. രോഗകാരണം അറിയുന്നവയും, കാരണം അറിയാത്തവയുമാണവ. എല്ലാ രോഗങ്ങൾക്കും അല്ലാഹു മരുന്ന് ഇറക്കിയിട്ടുണ്ട് എന്ന് നാം മനസ്സിലാക്കിയിട്ടുണ്ട്. ബാഹ്യമായി കാരണം അറിയുന്ന രോഗങ്ങളെ ചികിത്സിക്കാൻ എളുപ്പമാണ്. എന്നാൽ കാരണം മനസ്സിലാക്കാൻ സാധിക്കാത്ത രോഗം ചികിത്സിക്കാൻ,

മറ്റു രോഗങ്ങളെ ചികിത്സിക്കാൻ അവൻ സ്വീകരിച്ച മാർഗങ്ങളോടൊപ്പം അല്ലാഹുവിലേക്ക് കൂടുതൽ അടുത്ത് കൊണ്ടാണ് സാധിക്കുക. അല്ലാഹുവിനെ കൂടുതൽ സ്മരിക്കുകയും വിശുദ്ധ വുർആൻ പാരായണത്തിലൂടെയുമാണ് ഇത്തരം രോഗങ്ങൾ ചികിത്സിക്കേണ്ടത്. ഈ ചികിത്സ ആണ് 'റുക്യ ശറഇയ്' (الرقية الشرعية) അഥവാ ഇസ്ലാമിക മന്ത്രങ്ങൾ. എല്ലാ രോഗങ്ങൾക്കും ഇത് അനുവദനീയമാണ്. മന്ത്രം യഥാർത്ഥത്തിൽ വിശുദ്ധ വുർആൻ പാരായണം കൊണ്ടും, സ്ഥിരപ്പെട്ട പ്രാർത്ഥനകൾ കൊണ്ടുമാണ് ചെയ്യേണ്ടത്.

ആദ്യ കാലത്ത് മന്ത്രങ്ങൾ നിരോധിക്കപ്പെട്ടിരുന്നു. റസൂൽ ﷺ പറഞ്ഞത് കാണുക:

عَنْ عَبْدِ اللَّهِ قَالَ سَمِعْتُ رَسُولَ اللَّهِ -صلى الله عليه وسلم- يَقُولُ « إِنَّ الرُّقَى وَالْتَّمَائِمَ وَالتَّوَلَةَ شِرْكٌ »  
 رواه أبو داود وابن ماجه وأحمد، قال الألباني صحيح.

അബൂല്ലാഹി ബ്നു മസ്ഊദ് ഷഹീദ് പറഞ്ഞു: റസൂൽ ﷺ പറയുന്നതായി ഞാൻ കേട്ടു: നിശ്ചയം മന്ത്രങ്ങളും, ഏലസ്സുകളും ഉറക്കുകളും, തോളും (പുരുഷന്റെ സ്നേഹം തനിക്ക് കിട്ടാൻ വേണ്ടി സ്ത്രീ കെട്ടിത്തൂക്കുന്ന വസ്തു ആണ് തോളും) ശിർക്കാണ്.

എന്നാൽ പിന്നീട് ശിർക്കില്ലാത്ത മന്ത്രങ്ങൾ അനുവദിക്കുകയുണ്ടായി. ശിർക്ക് ഉൾക്കൊണ്ടതായ മന്ത്രങ്ങൾ വ്യാപകമായതിനാലാണ് അത് നിരോധിച്ചത്. എന്നാൽ ഇസ്ലാമികമായ രൂപത്തിലുള്ളതാണെങ്കിൽ അതിന് കുഴപ്പമില്ല എന്ന് റസൂൽ ﷺ പഠിപ്പിക്കുകയും, റസൂൽ ﷺ സ്വയം തന്നെ അത് ചെയ്യുകയും മറ്റുള്ളവർക്ക് ചെയ്ത് കൊടുക്കുകയും ചെയ്തു. അത് പോലെ തന്നെ ജിബ്രീൽ ഷഹീദ് റസൂൽ ﷺ ക്ക് അത് ചെയ്ത് കൊടുക്കുകയുമുണ്ടായിട്ടുണ്ട്. റസൂൽ ﷺ പറയുന്നത് കാണുക:

عَنْ عَوْفِ بْنِ مَالِكٍ الْأَشْجَعِيِّ قَالَ كُنَّا تَرْقِي فِي الْجَاهِلِيَّةِ فَقُلْنَا يَا رَسُولَ اللَّهِ كَيْفَ تَرَى فِي ذَلِكَ فَقَالَ اغْرَضُوا عَلَى رُقَاكُمْ لَا بَأْسَ بِالرُّقَى مَا لَمْ يَكُنْ فِيهِ شِرْكٌ - رواه مسلم

ഔഫ് ബ്നു മാലിക് അൽഅശ്ജഇ ഷഹീദ് പറഞ്ഞു: ഞങ്ങൾ ജാഹിലിയ്യത്തിൽ മന്ത്രിക്കാറുണ്ടായിരുന്നു. അപ്പോൾ ഞങ്ങൾ ചോദിച്ചു: അല്ലാഹുവിന്റെ ദൂതരേ അതിലേന്നാണ് താങ്കളുടെ അഭിപ്രായം? അപ്പോൾ റസൂൽ ﷺ പറഞ്ഞു: നിങ്ങളുടെ മന്ത്രങ്ങൾ എന്റെ മുമ്പിൽ പ്രദർശിപ്പിക്കുക (കാണിക്കുക) മന്ത്രത്തിൽ ശിർക്ക് ഇല്ലെങ്കിൽ അത് കൊണ്ട് കുഴപ്പമില്ല.

അതോടെ മന്ത്രങ്ങൾ അനുവദിക്കുകയും അവ ഇസ്ലാമിക ചികിത്സയുടെ ഒരു ഭാഗമായി ഗണിക്കുകയും ചെയ്തു.

ഏലസ്സുകൾക്കുള്ളിൽ ക്വർആനോ ഹദീസോ ആണ് എഴുതിയതെങ്കിൽ അത് ബിദ്അത്തും, ജിന്നകളുടേയോ മറ്റോ പേരുകളാണ് എഴുതിയതെങ്കിൽ അത് ശിർക്കാണ്. കാരണമറിയാത്ത രോഗങ്ങൾ ഒരു പക്ഷേ സിഹ്ർ കൊണ്ടോ കണ്ണേറ്റ് കൊണ്ടോ ഉണ്ടായതായിരിക്കും. ഹദീസ് നിഷേധികളും മറ്റും ആധുനിക കാലത്ത് അതിനെ നിഷേധിക്കുന്നുണ്ട്. എന്നാൽ വിശുദ്ധ ക്വർആൻ അതിനെ അംഗീകരിക്കുന്നുണ്ട്. അത് ക്വദാഇനും ക്വദറിനും (القضاء والقدر) എതിരല്ല എന്നും മനസ്സിലാക്കിത്തരുന്നുമുണ്ട്. ഇവ രണ്ടിന്റെ പിന്നിലും പൈശാചിക പ്രവർത്തനങ്ങൾ ഉള്ളതിനാൽ അതിൽ നിന്ന് രക്ഷ നേടാൻ പിശാച് സേവ നടത്തുന്ന ജോത്സ്യന്മാരുടേയും മാരണക്കാരുടേയും ലക്ഷണം നോക്കുന്നവരുടേയും മറ്റും അടുക്കലേക്ക് പോകുന്നവരുണ്ട്. അവയൊക്കെ അനിസ്ലാമിക മാർഗങ്ങളാണെന്ന് നാം മുമ്പ് മനസ്സിലാക്കിയിട്ടുണ്ട്.

ഇത്തരം തട്ടിപ്പുകാരുടെ തട്ടിപ്പുകളിൽ നിന്ന് രക്ഷപ്പെടാൻ വേണ്ടിയൊക്കെയാണ് നാം ഇസ്ലാമിക ചികിത്സ എന്ന ഈ വിഷയം ചർച്ച ചെയ്യുന്നത്.

## രോഗം മാറ്റാൻ നക്ഷത്രങ്ങൾ നോക്കലും ജിന്നിനോട് സഹായം തേടലും

നക്ഷത്രങ്ങൾ നോക്കി രോഗം മനസ്സിലാക്കലും അങ്ങനെ രോഗം മാറ്റുന്നതിൽ നക്ഷത്രത്തിനെ ആശ്രയിക്കലും അനിസ്ലാമിക മാർഗങ്ങളിൽ പെട്ടതാണ്. അത് പോലെത്തന്നെ രോഗം മാറ്റാൻ ജിന്നുകളുടെ സഹായം തേടാനും പാടുള്ളതല്ല. ജിന്നിനോട് പ്രാർത്ഥിക്കുന്നത് ശീർക്കാണ്. മക്കാ മുശ്റിക്കുകൾ ജിന്നിനോട് സഹായം തേടിയിരുന്നു. ഒരുദാഹരണം കാണുക, അല്ലാഹു പറയുന്നു:

قَالَ تَعَالَى: ﴿وَإِنَّهُ كَانَ رَجَالٌ مِنَ الْإِنْسِ يَعُوذُونَ بِرِجَالٍ مِنَ الْجِنِّ فَزَادُوهُمْ رَهَقًا﴾ الجن: ٦

മനുഷ്യരിൽപെട്ട ചില വ്യക്തികൾ ജിന്നുകളിൽ പെട്ട വ്യക്തികളോട് ശരണം തേടാറുണ്ടായിരുന്നു. അങ്ങനെ അതവർക്ക് (ജിന്നുകൾക്ക്) ഗർവ്വ് വർദ്ധിപ്പിച്ചു.

ഈ ആയത്തിന്റെ തഫ്സീറിൽ മുഹമ്മിദുകൾ പറയുന്നത് കാണുക:

وقال السدي: كان الرجل يخرج بأهله فيأتي الأرض فينزلها فيقول: أعوذ بسيد هذا الوادي من الجن أن أضّر أنا فيه أو مالي أو ولدي أو ماشيتي، قال: فإذا عاذ بهم من دون الله، رَهَقَتْهُمْ الجن الأذى عند ذلك. (تفسير ابن كثير)

ഇമാം അസ്സുദ്ദീ رحمه الله പറഞ്ഞു: ഒരാൾ തന്റെ കുടുംബത്തെയുമായി പുറപ്പെടുകയും (വിജനമായ) ഭൂമിയിൽ എത്തുകയും അവിടെ ഇറങ്ങുകയും ചെയ്യുമായിരുന്നു. അപ്പോൾ അവൻ പറയും: ഈ താഴ്വരയുടെ ജിന്നുകളുടെ നേതാവിനെ കൊണ്ട് ഞാൻ ഇവിടെ നിന്നും, എന്നേയും, എന്റെ സമ്പത്തിനേയും, എന്റെ മക്കളേയും, മൃഗങ്ങളേയും ജിന്ന് ഉപദ്രവിക്കുന്നതിനെ തൊട്ട് ശരണം തേടുന്നു. ഇമാം അസ്സുദ്ദീ رحمه الله പറഞ്ഞു: അല്ലാഹുവിനു പുറമെ അവർ ജിന്നുകളെ കൊണ്ട് ശരണം തേടിയാൽ ജിന്ന് അവർക്ക് അവിടെ വെച്ച് ഉപദ്രവം (ഭയം) അധികരിപ്പിക്കുമായിരുന്നു.

അനിസ്ലാമിക മന്ത്രങ്ങൾ നടത്തുന്ന ജോത്സ്യൻമാരിലേക്കോ തങ്ങൾമാരിലേക്കോ മുസ്ലിമാക്കൻമാരുടെ അടുക്കലേക്കോ ചികിത്സിക്കാൻ പോകാൻ പാടില്ല.

## രോഗിയെ സന്ദർശിക്കുമ്പോൾ പറയേണ്ടത്

രോഗിയെ സന്ദർശിക്കുമ്പോൾ രോഗിയുടെ ശരീരത്തിൽ കൈവെച്ച് പ്രാർത്ഥിക്കേണ്ട മറ്റൊരു പ്രർത്ഥന റസൂൽ ﷺ നമുക്ക് പഠിപ്പിച്ച് തരുന്നു, ഹദീസ് കാണുക:

عَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ قَالَ مَنْ عَادَ مَرِيضًا لَمْ يَخْضُرْ أَجَلُهُ فَقَالَ عِنْدَهُ سَبْعَ مَرَارٍ أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ إِلَّا عَافَاهُ اللَّهُ مِنْ ذَلِكَ الْمَرَضِ - رواه أبو داود و الترمذي وأحمد، قال الألباني: صحيح.

ഇബ്നു അബ്ബാസ് رضي الله عنه വിൽ നിന്നും നിവേദനം. നബി ﷺ പറഞ്ഞു: മരണത്തോടടുക്കാത്ത ഒരു രോഗിയുടെ അടുത്ത് ആരെങ്കിലും സന്ദർശിക്കുകയും അവന്റെ (രോഗിയുടെ) അടുക്കൽ അവൻ (സന്ദർശിച്ചവൻ) ഏഴു പ്രാവശ്യം- മഹത്തായ അർശിന്റെ രക്ഷിതാവായ മഹാനായ അല്ലാഹുവോട്, അവൻ താങ്കൾക്ക് ശമനം നൽകാൻ ഞാൻ ചോദിക്കുന്നു- എന്ന് പറഞ്ഞാൽ അല്ലാഹു ആ രോഗത്തിൽ നിന്ന് അവന് സുഖം നൽകും.





അറബിയിൽ പ്രാർത്ഥിക്കാൻ അറിയാത്തവർക്ക് മലയാളത്തിലും പ്രാർത്ഥിക്കാം. അല്ലാഹുവിന്റെ പേരുകൾ പറയുമ്പോൾ അവ അറബിയിൽ തന്നെ പറഞ്ഞ് കൊണ്ട് പ്രാർത്ഥിക്കണം.

ഇസ് ലാമിക മന്ത്രത്തിന്റെ നിബന്ധനകൾ

- 1- അല്ലാഹുവിന്റെ നാമങ്ങളും വിശേഷണങ്ങളും കൊണ്ട് പ്രാർത്ഥിക്കുക
- 2- അല്ലാഹുവിന്റെ കലാം ആയ വിശുദ്ധ ക്വർആൻ കൊണ്ടോ സുന്നത്തിൽ സ്ഥിരപ്പെട്ട പ്രാർത്ഥനകൾ കൊണ്ടോ ആവൽ. വിശുദ്ധ ക്വർആനിന്റെ ഏത് ഭാഗവും റുക്യയ്ക്ക് ഉപയോഗിക്കാം.
- 3- അറബി ഭാഷയിൽ മന്ത്രിക്കൽ. അല്ലാഹുവിന്റെ നാമങ്ങളും വിശേഷണങ്ങളും, ക്വർആൻ വചനങ്ങളുമെല്ലാം അറബിയിൽ തന്നെ ചൊല്ലൽ നിർബന്ധമാണ്. സ്ഥിരപ്പെട്ട വന്ന പ്രാർത്ഥനകൾ അറബിയിൽ തന്നെ പ്രാർത്ഥിക്കൽ നല്ലതാണ്.

ദൈവം, തമ്പുരാൻ എന്നിങ്ങനെയുള്ള പദങ്ങൾ പ്രാർത്ഥിക്കുമ്പോൾ നാം ഒഴിവാക്കണം. വിശുദ്ധ ക്വർആനിലും തിരുസുന്നത്തിലും വന്നിട്ടുള്ള നാമങ്ങൾ കൊണ്ട് മാത്രം പ്രാർത്ഥിക്കണം.

## باب الرقي بالقرآن والمعوذات

ഇമാം ബുഖാരി  യുടെ സാഹിഹിൽ باب الرقي بالقرآن والمعوذات എന്ന തലക്കെട്ട് കാണാവുന്നതാണ്. അഥവാ ക്വർആൻ കൊണ്ടും المعوذات കൊണ്ടുമുള്ള മന്ത്രങ്ങൾ. ആഇശ  റസൂൽ  യുടെ രോഗവേളയിൽ റസൂൽ  ക്ക് വേണ്ടി മന്ത്രിച്ച് കൊടുത്തിരുന്നതായും റിപ്പോർട്ടുകളുണ്ട്. ആദ്യം ഓതുകയും പിന്നെ കൈയിൽ ഉറതുകയും കൈകൊണ്ട് ശരീരത്തിൽ തടവുകയും ചെയ്യുക എന്നത് ഇതിന്റെ രൂപമായി വന്നതാണ്.




പ്രാർത്ഥിക്കുമ്പോൾ അല്ലാഹുവിന്റെ നാമങ്ങൾ കൊണ്ട് പ്രാർത്ഥിക്കാൻ അല്ലാഹു അറിയിക്കുന്നത് കാണുക:

قَالَ تَعَالَى: ﴿وَلِلَّهِ الْأَسْمَاءُ الْحُسْنَىٰ فَادْعُوهُ بِهَا وَذُرُوا الَّذِينَ يَلْحِذُونَ فِي أَسْمَائِهِ سَيُجْزَوْنَ مَا كَانُوا يَعْمَلُونَ﴾  
الأعراف: ١٨٠






അല്ലാഹുവിന് ഏറ്റവും നല്ല പേരുകളുണ്ട്. അതിനാൽ ആ പേരുകളിൽ അവനെ നിങ്ങൾ വിളിച്ചുകൊള്ളുക, അവന്റെ പേരുകളിൽ കൃത്രിമം കാണിക്കുന്നവരെ നിങ്ങൾ വിട്ടുകളയുക. അവർ ചെയ്തു വരുന്നതിന്റെ ഫലം അവർക്കു വഴിയെ നൽകപ്പെടും.

അല്ലാഹുവിന്റെ നാമങ്ങൾ കൊണ്ടല്ലാതെ, ശിയാക്കളും മറ്റുമുണ്ടാക്കിയ തരത്തിലുള്ള ചില പദപ്രയോഗങ്ങൾ കൊണ്ടും മറ്റും അല്ലാഹുവിനെ വിളിക്കാൻ പാടില്ല. റാതീബുകളിലും മറ്റും കണ്ട് വരുന്ന തരത്തിലുള്ള ഹാ.. ഹീ.. ഹൂ.. എന്നീ ശബ്ദങ്ങളുണ്ടാക്കി പ്രാർത്ഥിക്കുന്നത് അനിസ്‌ലാമികമാണ്. അവ ഒഴിവാക്കണം.

## ജിബ്‌രീൽ റസൂൽ യെ മന്ത്രിച്ചു


റസൂൽ  ക്ക് രോഗം പിടിപെട്ടപ്പോൾ ജിബ്‌രീൽ  റുക്യ നടത്തിയിട്ടുണ്ടെന്ന് ഇമാം മുസ്‌ലിം  റിപ്പോർട്ട് ചെയ്യുന്ന ഹദീസിൽ കാണാം. ഹദീസ് ശ്രദ്ധിക്കുക:

عَنْ أَبِي سَعِيدٍ أَنَّ جِبْرِيلَ أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا مُحَمَّدُ اشْتَكَيتَ فَقَالَ نَعَمْ قَالَ بِاسْمِ اللَّهِ أَرْقِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ بِاسْمِ اللَّهِ أَرْقِيكَ - رواه مسلم

അബൂസഇദ്  നിവേദനം: അദ്ദേഹം പറഞ്ഞു: ജിബ്‌രീൽ  നബി  യുടെ അടുക്കൽ വന്നു. എന്നിട്ട് ചോദിച്ചു: ഏ മുഹമ്മദ് താങ്കൾക്ക് രോഗം ബാധിച്ചോ? അപ്പോൾ റസൂൽ  പറഞ്ഞു: അതെ. ജിബ്‌രീൽ  പറഞ്ഞു: താങ്കളെ ഉപദ്രവിക്കുന്ന സകല വസ്തുക്കളിൽ നിന്നും എല്ലാ മനുഷ്യരിൽ നിന്നും അല്ലെങ്കിൽ എല്ലാ അസുയാലുവിന്റെ കണ്ണിൽ നിന്നും

അല്ലാഹുവിന്റെ നാമത്തിൽ ഞാൻ താങ്കൾക്ക് റുക്യ നടുത്തുന്നു. അല്ലാഹു താങ്കൾക്ക് ശമനം നൽകട്ടെ. അല്ലാഹുവിന്റെ നാമത്തിൽ ഞാൻ താങ്കൾക്ക് റുക്യ നടുത്തുന്നു.


നമുക്ക് രോഗം ബാധിച്ചാലോ നമ്മുടെ സഹോദരന് രോഗം ബാധിച്ചാലോ ഈ പ്രാർത്ഥന പ്രാർത്ഥിക്കാവുന്നതാണ്. അസുയയിലൂടെ കണ്ണേറുണ്ടാവുമെന്നും അത് മുഖേന ദ്രോഹമുണ്ടാവുമെന്നും ഈ ഹദീസിൽ നിന്ന് നമുക്ക് മനസ്സിലാക്കാം. അസുയ പാടില്ല. മനസ്സിന് ബാധിക്കുന്ന മാരകമായ ഒരു രോഗമാണത്.

യഅ്കുബ്  തന്റെ മക്കൾ മിസ്റിലേക്ക് ഭക്ഷണ സാധനങ്ങൾ വാങ്ങാൻ പോകുമ്പോൾ അവർക്ക് കൊടുത്ത ഉപദേശം വളരെ പ്രസക്തമാണ്, അല്ലാഹു പറയുന്നത് കാണുക:

قَالَ تَعَالَى: ﴿وَقَالَ يَبْنَى لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ وَمَا أُغْنِي عَنْكُمْ مِنَ شَيْءٍ إِنْ أَحْكُمُوا إِلَّا

لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ ﴿٦٧﴾ يوسف: ٦٧

അദ്ദേഹം പറഞ്ഞു: എന്റെ മക്കളേ, നിങ്ങൾ ഒരു വാതിലിലൂടെ പ്രവേശിക്കാതെ വ്യത്യസ്ത വാതിലുകളിലൂടെ പ്രവേശിക്കുക. അല്ലാഹുവിങ്കൽ നിന്നുണ്ടാകുന്ന യാതൊന്നും നിങ്ങളിൽ നിന്ന് തടുക്കുവാൻ എനിക്കാവില്ല. വിധികർത്തൃത്വം അല്ലാഹുവിന് മാത്രമാകുന്നു. അവന്റെ മേൽ ഞാൻ ഭരമേൽപിക്കുന്നു. അവന്റെ മേൽ തന്നെയാണ് ഭരമേൽപിക്കുന്നവർ ഭരമേൽപിക്കേണ്ടത്.


മക്കൾക്ക് കണ്ണേറ്റ് ഉണ്ടാവാതിരിക്കാൻ വേണ്ടിയാണ് യഅ്കുബ്  അങ്ങനെ ഉപദേശിച്ചത്. അല്ലാഹുവിന്റെ ഉദ്ദേശ്യം അനുസരിച്ച് മാത്രമാണ് കണ്ണേറ്റ് സംഭവിക്കുന്നതും സംഭവിക്കാതിരിക്കുന്നതും.

ശേഷം അല്ലാഹു പറയുന്നത് കാണുക:

قَالَ تَعَالَى: ﴿وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مَا كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجَةً فِي نَفْسِ يَعْقُوبَ

قَضَاهَا وَإِنَّهُ لَذُو عِلْمٍ لِمَا عَلَّمْنَاهُ وَلَكِنَّ أَكْثَرَ النَّاسِ لَا يَعْلَمُونَ ﴿٦٨﴾ يوسف: ٦٨

അവരുടെ പിതാവ് അവരോട് കൽപിച്ച വിധത്തിൽ അവർ പ്രവേശിച്ചപ്പോൾ അല്ലാഹുവിങ്കൽ നിന്നുണ്ടാകുന്ന യാതൊന്നും അവരിൽ നിന്ന് തടുക്കുവാൻ അദ്ദേഹത്തിന് കഴിഞ്ഞിരുന്നില്ല. യഅ്ഖൂബിന്റെ മനസ്സിലുണ്ടായിരുന്ന ഒരു ആവശ്യം അദ്ദേഹം നിറവേറ്റി എന്ന് മാത്രം. നാം അദ്ദേഹത്തിന് പഠിപ്പിച്ചുകൊടുത്തിട്ടുള്ളതിനാൽ തീർച്ചയായും അദ്ദേഹം അറിവുള്ളവൻ തന്നെയാണ്. പക്ഷെ മനുഷ്യരിൽ അധികപേരും അറിയുന്നില്ല.

യഅ്കുബ്  കണ്ണേറ്റിൽ നിന്ന് കൈകൊണ്ട സൂക്ഷ്മതയാണ് ഈ ആയത്തിലൂടെ നമുക്ക് കാണാൻ സാധിക്കുന്നത്. അല്ലാഹു ഈ സൂക്ഷ്മതയെ എതിർക്കുന്നില്ല. അല്ലാഹുവിന്റെ അനുമതിയോടെയാണ് എല്ലാം സംഭവിക്കുക എന്ന് മാത്രമാണ് അല്ലാഹു അറിയിച്ചത്. അത് കൊണ്ട് ഇത്തരം ദ്രോഹങ്ങളിൽ നിന്നും സൂക്ഷ്മത കൈക്കൊള്ളുന്നത് നല്ലതാണ്.

**കണ്ണേറ്റ് ബാധിക്കും, ബാധിക്കാതിരിക്കാൻ എന്ത് ചെയ്യണം??**

عَنْ مُحَمَّدِ بْنِ أَبِي أُمَامَةَ بْنِ سَهْلِ بْنِ حُنَيْفٍ: أَنَّهُ سَمِعَ أَبَاهُ أَبَا أُمَامَةَ يَقُولُ: اغْتَسَلَ أَبِي سَهْلٍ بْنُ حَنِيفٍ بِالْخَرَّارِ فَتَزَعَ جُبَّةً كَانَتْ عَلَيْهِ وَعَامِرُ بْنُ رَبِيعَةَ يَنْظُرُ قَالَ: وَكَانَ سَهْلٌ رَجُلًا أَبْيَضَ حَسَنَ الْجِلْدِ قَالَ: فَقَالَ عَامِرُ بْنُ رَبِيعَةَ: مَا رَأَيْتُ - كَالْيَوْمِ - وَلَا جِلْدَ عَذْرَاءَ فَوُعِكَ سَهْلٌ مَكَانَهُ فَاشْتَدَّ وَعَكُهُ فَأَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَخْبَرَهُ أَنَّ سَهْلًا وَعِكَ وَأَنَّهُ غَيْرُ رَائِحٍ مَعَكَ يَا رَسُولَ اللَّهِ فَاتَّاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْبَرَهُ سَهْلٌ الَّذِي

كَانَ مِنْ شَأْنِ عَامِرِ بْنِ رَبِيعَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (عَلَامٌ يَقْتُلُ أَحَدَكُمْ أَخَاهُ إِلَّا بَرَكَتْ إِنَّ الْعَيْنَ حَقٌّ تَوَضَّأَ لَهُ عَامِرُ بْنُ رَبِيعَةَ فَرَأَى سَهْلَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ - ليس به بأس - رواه الإمام مالك وأحمد وابن حبان ، قال الألباني صحيح.

മുഹമ്മദ് ബ്നു അബീ ഉമാമ പറഞ്ഞു: അദ്ദേഹം തന്റെ പിതാവ് അബു ഉമാമ പറയുന്നതായി കേട്ടു. എന്റെ പിതാവ് സഹ്ൽ ബ്നു ഹുനൈഫ് رضي الله عنه ഖർറാറിൽ വെച്ച് കളിച്ചു. അപ്പോൾ അദ്ദേഹത്തിന്റെ ശരീരത്തിൽ ഉണ്ടായിരുന്ന ജുബ്ബ (വസ്ത്രം) അദ്ദേഹം അഴിച്ചു വെച്ചു. ആമിറു ബ്നു റബീഅ ഇത് നോക്കുന്നുണ്ടായിരുന്നു. അബു ഉമാമ പറഞ്ഞു: സഹ്ൽ നല്ല ചർമമുള്ള വെളുത്ത മനുഷ്യനായിരുന്നു. (സഹ്ൽ വസ്ത്രം കഴിച്ചത് കണ്ടപ്പോൾ) ആമിറു ബ്നു റബീഅ പറഞ്ഞു: ഇന്നത്തെ പോലെ (ഇന്ന് കണ്ട പോലെയുള്ള ചർമം പോലെ) ഒരു കന്യകയുടെ ചർമവും ഞാൻ കണ്ടിട്ടില്ല. അപ്പോൾ സഹ്ലിന് അവിടെ വെച്ച് തന്നെ പനി പിടിച്ചു. അദ്ദേഹത്തിന്റെ പനി കഠിനമായി. അങ്ങനെ അദ്ദേഹം (ആമിർ رضي الله عنه) റസൂൽ ﷺ യുടെ അടുക്കലേത്തി സഹ്ലിന് പനി ബാധിച്ചിട്ടുണ്ട് അദ്ദേഹം താങ്കളുടെ കൂടെ വരുന്നവനല്ല എന്ന് അറിയിച്ചു. അപ്പോൾ റസൂൽ ﷺ സഹ്ലിന്റെ അടുക്കലേത്തി. അപ്പോൾ, (പനി) ബാധിച്ചത് ആമിറു ബ്നു റബീഅയുടെ കാരണത്താലാണെന്ന് സഹ്ൽ റസൂൽ ﷺ യെ അറിയിച്ചു. അപ്പോൾ റസൂൽ ﷺ പറഞ്ഞു: ഒരാൾ തന്റെ സഹോദരനെ എന്തിനാണ് വധിക്കുന്നത്? താങ്കൾക്ക് ബറകത്തിന് വേണ്ടി പ്രാർത്ഥിച്ച് കൂടെ? നിശ്ചയം കണ്ണേറ്റ് യാഥാർത്ഥ്യമാണ്. താങ്കൾ അദ്ദേഹത്തിനായി വുദുഅ് ചെയ്യൂ. അങ്ങനെ ആമിറു ബ്നു റബീഅ അദ്ദേഹത്തിനായി വുദുഅ് ചെയ്തു. അപ്പോൾ (ആ വുദുഅ് എടുത്ത വെള്ളം കൊണ്ട് ചികിത്സിച്ച ശേഷം) സഹ്ൽ റസൂൽ ﷺ യുടെ കൂടെ കഴപ്പമൊന്നുമില്ലാതെ പോവുകയും ചെയ്തു.

ഇതിൽ നിന്നും കണ്ണേറ്റ് ബാധിക്കുമെന്നും അതിന് യാഥാർത്ഥ്യമുണ്ടെന്നും ആശ്ചര്യമുള്ള കാര്യങ്ങൾ തന്റെ സഹോദരന്റെ അടുക്കൽ കാണുകയാണെങ്കിൽ അവന് വേണ്ടി ബറകത്തിന് വേണ്ടി പ്രാർത്ഥിക്കണമെന്നും കണ്ണേറ്റ് ബാധിച്ചാൽ എങ്ങനെയാണ് അതിൽ നിന്ന് രക്ഷപ്പെടേണ്ടതെന്നും മനസ്സിലാക്കാം.

അസൂയാലുവിന്റെ കണ്ണേറ്റ് തട്ടാതിരിക്കാൻ എപ്പോഴും നാം അല്ലാഹുവിനോട് കാവലിനെ ചോദിക്കണം. എല്ലാ നമസ്കാര ശേഷവും സൂറത്തുൽ ഇഖ്ലാസും മുഅവ്വിദത്തെയും ഞാൻ ഓതാൻ റസൂൽ ﷺ നമ്മെ പഠിപ്പിക്കുന്നുണ്ട്. അവ നാം സ്ഥിരമായി ചൊല്ലണം. ഇങ്ങനെയൊക്കെ നമുക്ക് അതിന്റെ ദോഹങ്ങളിൽ നിന്നും രക്ഷപ്പെടാൻ സാധിക്കും.

കണ്ണേറ്റ് സംഭവിക്കും എന്ന് റസൂൽ ﷺ പറഞ്ഞിട്ടുണ്ടെങ്കിൽ നാം അതിനെ നിഷേധിക്കാൻ പാടില്ല. കണ്ണേറൊന്നും സംഭവിക്കില്ല എന്ന് പറയുന്ന ആളുകൾ ഉണ്ട് . എന്നാൽ റസൂൽ ﷺ പറയുന്നത് കാണുക:

عَنْ هَمَّامِ بْنِ مُنَبِّهٍ قَالَ هَذَا مَا حَدَّثَنَا أَبُو هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرَ أَحَادِيثَ مِنْهَا وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعَيْنُ حَقٌّ - متفق عليه واللفظ لمسلم

ഹമ്മാമു ബ്നു മുനബ്ബിഹ് പറഞ്ഞു: ഇത് അബു ഹുറൈറ رضي الله عنه റസൂൽ ﷺ യിൽ നിന്ന് ഞങ്ങളെ പഠിപ്പിച്ച ഹദീസുകളാണ്. അങ്ങനെ അദ്ദേഹം കുറച്ച് ഹദീസുകൾ പറഞ്ഞു: അതിൽ പെട്ടതാണ്, റസൂൽ ﷺ പറഞ്ഞു: കണ്ണേറ്റ് യാഥാർത്ഥ്യമാണ്.

ഈ കാര്യങ്ങൾ നിഷേധിക്കുന്നവർ ഈ ഹദീസുകളെ തള്ളേണ്ടി വരുമെന്ന് സംശയമില്ലാത്ത കാര്യമാണ്. കണ്ണേറ്റ് സംഭവിച്ചതിന് ധാരാളം അനുഭവങ്ങൾ നമുക്കൊക്കെ



പറയാനുണ്ട്. കൗതുകമുള്ള കാര്യങ്ങൾ കാണുമ്പോൾ **ما شاء الله** എന്നും **بارك الله فيك** എന്നുമൊക്കെ പറയണം.

അസൂയയിൽ നിന്നുണ്ടാകുന്ന വിഷത്തിന് ഭയങ്കര ശക്തി തന്നെയാണ്. അതിൽ നിന്ന് രക്ഷ നേടാൻ അല്ലാഹു നമ്മെ പഠിപ്പിക്കുന്നുണ്ട്. അല്ലാഹു നമ്മെ അതിൽ നിന്നൊക്കെ രക്ഷിക്കുമാറാവട്ടെ..ആമീൻ.

## വേദക്കാരുടെ അസൂയ

അഹ്ലുൽകിതാബിന്റെ ആളുകൾ നമ്മൾ ഈമാനിൽ നിന്ന് കാഫിറുകളായി മാറാൻ കൊതിക്കുന്നതിനെ കുറിച്ച് അല്ലാഹു പറയുന്നത് കാണുക:

﴿وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُم مِّنْ بَعْدِ إِيمَانِكُمْ كُفَّارًا حَسَدًا مِّنْ عِندِ أَنْفُسِهِمْ مِّنْ

بَعْدِ مَا بَيَّنَّ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرٍ إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٠٩﴾ البقرة: ١٠٩

നിങ്ങൾ സത്യവിശ്വാസം സ്വീകരിച്ച ശേഷം നിങ്ങളെ അവിശ്വാസികളാക്കി മാറ്റിയെടുക്കുവാനാണ് വേദക്കാരിൽ മിക്കവരും ആഗ്രഹിക്കുന്നത്. സത്യം വ്യക്തമായി ബോധ്യപ്പെട്ടിട്ടും സ്വാർത്ഥപരമായ അസൂയ നിമിത്തമാണ് (അവരാ നിലപാട് സ്വീകരിക്കുന്നത്.) എന്നാൽ (അവരുടെ കാര്യത്തിൽ) അല്ലാഹു അവന്റെ കൽപന കൊണ്ടുവരുന്നത് വരെ നിങ്ങൾ പൊറുക്കുകയും ക്ഷമിക്കുകയും ചെയ്യുക. നിസ്സംശയം അല്ലാഹു ഏത് കാര്യത്തിനും കഴിവുള്ളവനത്രെ.

**അസൂയ എല്ലാ കാലങ്ങളിലും ഉണ്ടായിട്ടുണ്ട്..!**

അല്ലാഹു പറയുന്നത് കാണുക:

﴿أَمْ يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا

عَظِيمًا ﴿٥٤﴾ النساء: ٥٤

അതല്ല, അല്ലാഹു അവന്റെ ഔദാര്യത്തിൽ നിന്ന് മറ്റു മനുഷ്യർക്ക് നൽകിയിട്ടുള്ളതിന്റെ പേരിൽ അവർ അസൂയപ്പെടുകയാണോ? എന്നാൽ ഇബ്രാഹീം കുടുംബത്തിന് നാം വേദവും ജ്ഞാനവും നൽകിയിട്ടുണ്ട്. അവർക്ക് നാം മഹത്തായ ആധിപത്യവും നൽകിയിട്ടുണ്ട്.






മനുഷ്യന്റെ തുടക്കം മുതൽ തന്നെ അസൂയ ഉണ്ടായിട്ടുണ്ട്. വിശുദ്ധ ഖുർആൻ അസൂയയെ കുറിച്ച് ധാരാളം അറിയിക്കുന്നുണ്ട്. റസൂൽ ﷺ യും അതിന്റെ ദുഷ്ടങ്ങളെ കുറിച്ചും അപകടങ്ങളെ കുറിച്ചുമൊക്കെ ആവർത്തിച്ചുണർത്തുന്നുമുണ്ട്. പിന്നെ എങ്ങനെയാണ് ഇതിനെ ആളുകൾ നിഷേധിക്കുക?!

## പരസ്പര അസൂയയും കിടമത്സരങ്ങളും


പിൽക്കാലത്ത് മുസ്ലിംകൾക്കിടയിൽ പരസ്പര അസൂയയും കിടമത്സരങ്ങളും മുണ്ടാവുമെന്ന് റസൂൽ ﷺ അറിയിക്കുന്നു:

عَنْ عَبْدِ اللَّهِ بْنِ عَمْرٍو بْنِ الْعَاصِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ إِذَا فُتِحَتْ عَلَيْكُمْ فَارِسُ وَالرُّومُ أَيْ قَوْمٌ أَنْتُمْ قَالَهُ عَبْدُ الرَّحْمَنِ بْنُ عَوْفٍ نَقُولُ كَمَا أَمَرَنَا اللَّهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْ غَيْرَ ذَلِكَ تَتَنَافَسُونَ ثُمَّ تَتَحَاسَدُونَ ثُمَّ تَتَدَابَرُونَ ثُمَّ تَتَبَاغُضُونَ أَوْ نَحْوَ ذَلِكَ ثُمَّ تَنْطَلِقُونَ فِي مَسَاكِينِ الْمُهَاجِرِينَ فَتَجْعَلُونَ بَعْضُهُمْ عَلَى رِقَابِ بَعْضٍ - رواه مسلم






അബൂല്ലാഹി ബ്നു അംരി ബ്നിൽ ആസ്  റസൂൽ  യിൽ നിന്നും നിവേദനം ചെയ്യുന്നു. റസൂൽ  പറഞ്ഞു: പേർഷ്യയും റോമുമാക്കെ നിങ്ങൾക്ക് ജയിച്ചടക്കപ്പെട്ടാൽ നിങ്ങൾ എങ്ങനെയുള്ള സമൂഹമാകും? അബൂർറഹ്മാന ബ്നു ഓഫ്  പറഞ്ഞു: അല്ലാഹു ഞങ്ങളോട് കൽപിച്ച പോലെ ഞങ്ങൾ പറയും. റസൂൽ  പറഞ്ഞു: അല്ലെങ്കിൽ അതല്ലാത്ത വല്ലതും? (എന്നാൽ അങ്ങനെയല്ല) നിങ്ങൾ പരസ്പരം കിടമത്സരങ്ങൾ നടത്തും, പിന്നെ നിങ്ങൾ പരസ്പരം അസൂയ ഉള്ളവരാകും, പിന്നെ നിങ്ങൾ പരസ്പരം ഭിന്നിക്കും (മിണ്ടാതിരിക്കും), പിന്നെ നിങ്ങൾ പരസ്പരം പകയുള്ളവരാകും -അല്ലെങ്കിൽ അത് പോലെയുള്ള കാര്യങ്ങൾ (ദുസ്സഭാവങ്ങൾ) റസൂൽ  പറഞ്ഞു- പിന്നെ നിങ്ങൾ മുഹാജിറുകളിലെ സാധുക്കളായ ആളുകളിലേക്ക് നീങ്ങും, എന്നിട്ട് അവരിൽ ചിലരെ നിങ്ങൾ അവരിൽ ചിലരുടെ നേതാക്കളാക്കും.

## അസൂയ ഒരു രോഗമാണ്

അസൂയ മതത്തെ തന്നെ വടിച്ച് കളയുന്ന രോഗമാണെന്ന് റസൂൽ  പറയുന്നത് കാണുക:

عَنْ يَعِيشَ بْنِ الْوَلِيدِ أَنَّ مَوْلَى الزُّبَيْرِ حَدَّثَهُ أَنَّ الزُّبَيْرَ بْنَ الْعَوَّامِ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ دَبَّ إِلَيْكُمْ دَاءُ الْأُمَمِ قَبْلَكُمْ الْحَسَدُ وَالْبَغْضَاءُ هِيَ الْحَالِقَةُ لَا أَقُولُ تَخْلُقُ الشَّعْرَ وَلَكِنْ تَخْلُقُ الدِّينَ... رواه الترمذي وأحمد، قال الألباني : حسن

യഹൂശുബ്നൽ വലീദിൽ നിന്നും നിവേദനം, സുബൈറിന്റെ മൗല അദ്ദേഹത്തെ അറിയിച്ചു. സുബൈറു ബ്നൽ അവാം  അദ്ദേഹത്തെ അറിയിച്ചു, നബി  പറഞ്ഞു: (നിങ്ങൾക്ക് മുമ്പുള്ള സമുദായങ്ങളുടെ രോഗം നിങ്ങളിലേക്ക് അരിച്ച് വരും, അസൂയയും, പകയും.. അത് വടിച്ച് കളയുന്നതാണ് (അഥവാ മുണ്ഡനംചെയ്ത് കളയുന്നതാണ്) അവ മുടിയെ വടിച്ച് കളയുമെന്ന് ഞാൻ പറയുന്നില്ല, എന്നാൽ അത് മതത്തെയാണ് വടിച്ച് (ഇല്ലാതാക്കി) കളയുക...)

അത് കൊണ്ട് മാർകമായ അസൂയ എന്ന രോഗത്തിൽ നിന്ന് വിട്ട് നിൽക്കാൻ നാം ശ്രദ്ധിക്കുക. ഇനി ഒരാൾ കാരണം മറ്റൊരാൾക്ക് കണ്ണേറ്റ് ബാധിച്ചാൽ ബാധിക്കപ്പെട്ട ആളുടെ രോഗം ചികിത്സിക്കാൻ വേണ്ടി വുദുഅ് എടുക്കാൻ ആവശ്യപ്പെട്ടാൽ അവൻ അത് ചെയ്യണം. അവൻ വുദുഅ് എടുത്ത വെള്ളം കണ്ണേറ്റ് ബാധിച്ചവൻ ഉപയോഗിച്ച് കൊണ്ട് ചികിത്സിക്കുകയും ചെയ്യണം. കണ്ണേറ്റ് ബാധിച്ചാൽ അങ്ങനെയൊന്ന് ചികിത്സിക്കാൻ റസൂൽ  പഠിപ്പിച്ചത്.

(തുടരും)

رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ  
وَصَلَّى اللَّهُ عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ أَجْمَعِينَ